

# APPREZZAMENT MRO. JOSEPH N. SAMMUT

A.MUS.L.C.M L.MUS. L.C.M F.L.C.M. (LOND)

1941 - 2020

*Alfred Vella*



Is-Surmast Joseph Nazzareno Sammut twieled il-Mellieha fit-18 ta' Gunju 1941. Fla l-edukazzjoni tiegħu fl-Iskola Primarja l-Mellieha u aktar tard fil-Kulleġġ De la Salle il-Kottonera. Ta' età żgħira beda jitgħallem il-mużika taht Kelinu Muscat u wara għand is-surmast William Jimmy Worley. Mar għand is-surmast Vincenzo Ciappara li tah hafna esperjenza fuq il-Baxx in Mi Bi mol, l-istrument li kien iddoqq. Dam idoqq ma' din il-banda għal iktar minn hamsa u tletin sena. Fl-1982 inhatar assistant surmast mal-istess banda. Kompla jistudja l-istrument u t-teorija tal-mużika taht is-surmast William Jimmy Worley sal-grad sebgha tal-London College of Music u r-Royal School of Music ta' Londra u fl-istess żmien tgħallem ukoll diversi strumenti muzikali fosthom il-pjanu u l-kitarra.

Daqq il-kitarra ma' hafna gruppi imma l-aktar li dam mal-Grupp Gira Sole. Dam miegħu l-fuq minn għoxrin sena, l-aktar f' tigijiet, festini u festivals.

Fl-1955-56 daħal apprentista fit-Tarzna ta' Malta u fl-1960, meta twaqqfet il-Banda tat-Tarzna, kien minn tal-ewwel li ġie magħżul mis-surmast Hector Dalli biex ikun parti minnha. Aktar tard kien ukoll assistant surmast tal-banda mas-surmast Carmelo Caruana meta spicča Hector Dalli. Fit-Tarzna dam jaħdem għal iktar minn sitta u erbgħin sena.

Fl-1972 kien avviciinat biex jidhol idoqq mal-Banda Nazzjonali La Vallette. Din is-sena jagħlaq 45 sena ma' La Vallette u ndaqget kompożizzjoni minn tiegħu għall-okkażjoni "Anniversarja".

Turu Paçe, wieħed mill-akbar muzicisti li kien idoqq mal-Orkestra tal-Armirall u ma' La Vallette, ħajru biex ikompli jistudja. Wasslu għand is-Surmast Carmelo Pace li għenu jispeċċjalizza fl-armonija, fil-kontrapont, l-istorja u l-orkestrazzjoni.

Bejn 1980 - 1981 kiseb id-diploma fit-Teorija A. Mus L.C.M. u d-diploma biex ikun jista' jgħallem il-mużika L. Mus.L.C.M. Madankollu kompla jistudja

taht id-direzzjoni tas-Surmast Carmelo Pace u kompla wkoll l-istudji tiegħu għand il-professur tat-Trinity College of Music ta' Londra, ex segretarju ta' dan il-kulleġġ, Profs Edwin A. Moon, fejn irnexxielu jikseb diploma oħra F.L.C.M. (London) fil-Kompożizzjoni. Fl-1982 kien avviciinat mill-Banda San Guzepp ta' Għajnsielem biex jgħallem. Wara l-mewt ta' G. Farrugia fl-1992 sar is-surmast tal-banda fl-2002.

Fl-1995, meta l-banda marret tagħmel pellegrinaġġ ġewwa Ancona f'għeluq is-seba' mitt sena taċ-ċentinarju, il-banda kienet mistiedna biex iddoqq marċi religjużi u marċi brijużi. Il-banda għamlet ukoll program muzikali fuq iz-zuntier tas-santwarju tal-Madonna ta' Loreto fejn kien hemm eluf ta' pellegrini ġejjin mill-Italja kollha. Ġewwa Pompej, il-Banda daqget flimkien ma' banda magħmula mill-istudenti ta' dan il-Kulleġġ ta' Bartolo Longo. U wara l-quddies sar program muzikali fil-pjazza ta' quddiem il-knisja.

F'din il-harġa tal-banda sar l-ikbar programm fi Fiuggi, post ta' villegġjatura ġewwa Ruma, meta l-banda daqget mal-banda Sinfonika ta' Fiuggi fi pjazza Spada. Il-mużika li ndaqget kienet kollha ta' kompożituri Maltin. Dawn is-servizzi kienu kollha taht id-direzzjoni tas-Surmast Joseph Nazzareno Sammut.

Kien ukoll surmast Mal Banda Maria Regina tal-Marsa mill-1986 sal-2001. L-ewwel Brass Band (Brass Ensemble) li kienet twaqqfet



tikkonsisti minn sittax -il mużicist li kienu jdoqqu ġewwa lukandi, festivals u okkażjonijiet oħra. L-ewwel programm li kien isir qabel il-festa tal-Vitorja fil-Mellieha kien il-Brass Ensemble.

Bħala xogħlijiet ikkompona marċi brijużi, marċi funebri, marċi sinfonici, Overtures, fantasiji, innijiet, quddies u mużika sagra. Ikkompona wkoll għall-klarinet, kif ukoll għall-kurunetta, intermezzi, largi fost mużika oħra. Jgħallem it-teorija u l-istrumenti tan-nifs, il-pjanu, il-kitarra, jikteb u jirrangja mużika kemm għall-baned kif ukoll għall-orkestra.

Il-kondoljanzi tagħna fit-telfa tiegħu - 4.3.2020- lil martu Carmen, uliedu, Ruth, Oliver u Jessica, lin-neputijiet u l-qraba tiegħu kollha.